

कल्याण-डोंबिवली महानगरपालिकेच्या  
नियंत्रणाखालील रुग्णालये/नागरी आरोग्य  
केंद्रांकरीता वैद्यकीय संवर्गातील पदे  
निर्माण करण्यास मान्यता देण्याबाबत.

**महाराष्ट्र शासन  
नगर विकास विभाग  
शासन निर्णय क्रमांक: कडोंमपा-१००७/४५३/प्र.क्र.१८३/०७/नवि-२८  
मंत्रालय, मुंबई-३२  
दिनांक :- ०४ जून, २०१५**

**वाचा:-** आयुक्त, कल्याण-डोंबिवली महानगरपालिका यांचे पत्र क्र.कडोंमपा/वै.आ./मुका/३१७८,  
दि.२७/०३/२०१५.

**प्रस्तावना:-**

कल्याण-डोंबिवली महानगरपालिका क्षेत्रातील रुग्णांना बाह्य रुग्ण व आंतररुग्ण सेवा उपलब्ध करून देण्याकरीता महानगरपालिकेच्या नियंत्रणाखाली सद्यस्थितीत दोन मोठी रुग्णालये, ३ छोटे दवाखाने व १३ नागरी आरोग्य केंद्रे कार्यरत आहेत. कल्याण-डोंबिवली महानगरपालिका क्षेत्राची वाढती लोकसंख्या, महानगरपालिका क्षेत्राचे झपाट्याने होत असलेले नागरीकरण, तसेच कल्याण-डोंबिवली महानगरपालिका क्षेत्रात २७ गावे नव्याने समाविष्ट करण्याबाबतचा शासनाने घेतलेला निर्णय इत्यादी बाबी विचारात घेता, महापालिका क्षेत्रातील सातत्याने वाढत्या रुग्णांना तत्परतेने व कार्यक्षमतापूर्वक रुग्णालयीन सेवा उपलब्ध करून देण्याच्या दृष्टीने कल्याण-डोंबिवली महानगरपालिकेच्या आस्थापनेवर सद्यस्थितीत कार्यरत असलेला वैद्यकीय कर्मचारीवृंद अपुरा पडत आहे. साहजिकच महानगरपालिकेच्या वैद्यकीय सेवेत कार्यरत असलेल्या वैद्यकीय कर्मचा-यांवर अतिरिक्त ताण येत असून त्याचा रुग्णालयीन सेवेवर विपरित परिणाम होत आहे. या पार्श्वभूमीवर आयुक्त, कल्याण-डोंबिवली महानगरपालिका यांनी त्यांच्या संदर्भाधीन पत्राद्वारे महानगरपालिका क्षेत्रातील नागरिकांना सक्षमपणे वैद्यकीय सुविधा पुरविण्याकरीता, तसेच शासनाच्या विविध वैद्यकीय उपक्रम/योजनांची परिणामकारकरित्या अंमलबजावणी करण्याकरीता भारतीय सार्वजनिक आरोग्य मानकांनुसार (IPHS) कल्याण-डोंबिवली महानगरपालिकेच्या नियंत्रणाखालील दोन मोठी रुग्णालये, ३ छोटे दवाखाने व १३ नागरी आरोग्य केंद्रे/९ प्रस्तावित नागरी आरोग्य केंद्रे यांच्याकरीता वैद्यकीय संवर्गातील एकूण ८३ पदे निर्माण करण्याबाबतचा प्रस्ताव शासनास सादर केला आहे. हा प्रस्ताव शासनाच्या विचाराधीन होता.

**शासन निर्णय:-**

आयुक्त, कल्याण-डोंबिवली महानगरपालिका यांनी त्यांच्या दि.२७/०३/२०१५ च्या पत्रान्वये शासनास सादर केलेल्या प्रस्तावाच्या अनुषंगाने सांगोपांग विचार करून कल्याण-डोंबिवली महानगरपालिकेच्या आस्थापनेवर सोबतच्या परिशिष्टात दर्शविल्याप्रमाणे वैद्यकीय संवर्गातील एकूण ८३ पदे निर्माण करण्यास आस्थापना खर्चाची अट शिथील करून महाराष्ट्र महानगरपालिका अधिनियमाच्या कलम ५१ (४) अन्वये मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६०४१५०३४७१६२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)  
उपसचिव, महाराष्ट्र शासन

प्रति-

१. मा.मुख्यमंत्री महोदय यांचे प्रधान सचिव.
२. मा.राज्यमंत्री (नगर विकास) यांचे खाजगी सचिव.
३. प्रधान सचिव (नवि-१) यांचे स्वीय सहायक.
४. सचिव (नवि-२) यांचे स्वीय सहायक.
५. आयुक्त, कल्याण-डोंबिवली महानगरपालिका, जि.ठाणे.
६. निवडनस्ती (नवि-२८).

-: परिशिष्ट :-

अ.क्र.	पदनाम	पदसंख्या			वेतनश्रेणी (रुपये)	ग्रेड पे
		कोळसेवाडी दवाखाना, कल्याण, व सुतिकागृह दवाखाना डोंबिवली	१३ नागरी आरोग्य केंद्र (कल्याण /डोंबिवली) व ०३ लहान दवाखाने (कल्याण/ टिटवाळा) तसेच प्रस्तावित ०९ नविन नागरी आरोग्य केंद्र	बाई रुक्मिणीबाई रुग्णालय, कल्याण व शास्त्रीनगर सामान्य रुग्णालय, डोंबिवली		
१	स्त्रीरोग व प्रसुती तज्ञ	६	-	०४	१५६००-३९१००	रु.५४००/-
२	बालरोग तज्ञ	४	-	०४	१५६००-३९१००	रु.५४००/-
३	भूलतज्ञ	४	-	०२	१५६००-३९१००	रु.५४००/-
४	अपघात कक्ष वै.अधिकारी / सामान्य वैद्यकीय अधिकारी	६	-	-	१५६००-३९१००	रु.५४००/-
५	वैद्यकीय अधिकारी (सामान्य)	-	२५	१५	१५६००-३९१००	रु.५४००/-
६	त्वचारोग तज्ञ	-	-	०१	१५६००-३९१००	रु.५४००/-
७	नेत्ररोग तज्ञ	-	-	०१	१५६००-३९१००	रु.५४००/-
८	दंतरोग तज्ञ	-	-	०१	१५६००-३९१००	रु.५४००/-
९	मानस उपचार तज्ञ	-	-	०२	१५६००-३९१००	रु.५४००/-
१०	फिजीशियन	-	-	०२	१५६००-३९१००	रु.५४००/-
११	सर्जन	-	-	०२	१५६००-३९१००	रु.५४००/-
१२	पॅथॉलॉजी तज्ञ	-	-	०२	१५६००-३९१००	रु.५४००/-
१३	शव विच्छेदन तज्ञ	-	-	०२	१५६००-३९१००	रु.५४००/-
एकूण		२०	२५	३८		
		एकूण ८३				